

Chryścijanskaja DŹMKA

BIELARUSKI ČASAPIS — VYCHODZIĆ TRY RAZY U MIESIAC

Bankroctva fikcyjaŭ

(Da problemy samaaznačeńnia narodaŭ).

Fikcyja — heta niešta vydumanaje, što isnuje tolki ŭ ujavie, a nie ŭ sapraŭdnaści. Na hetkaj padstavie—na padstavie fikcyjaŭ, pabudavany ŭ Eŭropie, asabliva ŭ siaredniaj jaje čaści i na ŭschodzie, ciapierašni palityčny ład. Ab hetaj fikcyi „Gazeta Polska“ z 24 vierašnia siol., tasujučy jaje da Čechasłavaččyny, piša hetak. — Fikcyjaj było ćvierdžańnie tych, što, ŭstanaŭlajučy dvaccać hadoŭ tamu hranicy Čechasłavaččyny, ujaŭliali sabie, što ŭ časy silnaha adradžeńnia nacyjanalnych pačućciaŭ i ŭzrostu damahańniaŭ narodaŭ samaznačeńnia budzie mahčyma stvaryć u siaredniaj Eŭropie paradak i ŭstanavić palityčny ład, abymajučy ŭ vialikuju dziaŭžavu abšary, zasielenyja žbitaj masaj narodu roznarodnych nacyjanalnaściami.

I sapraŭdy, padziei ŭ mižnarodnaj palitycy apošnich časaŭ paćvierdzili, što ani ŭnutranaja militarnaja siła hetkaj dziaŭžavy, ani „adpaviednaja“ prapahanda, kab cely šviet pavieru, a z im i niedziaŭžaŭnyja narody, što jany nie žjaŭlajuca asobnymi naroda-

mi,—pryrodnaha prava samaaznačeńnia narodaŭ nie skasavała i nie zahlušyla.

Historyja ŭčarajšaj Čechasłavaččyny — heta palityčnaja lekcyja dla dziaŭžaŭ i pakaznik na vialikuju fikcyju SSSR. Hetaja dziaŭžava—imperyja taksama abapiortaja na fikcyi „dabravolnaści“ federacyjnaha sajuzu roznarodnych narodaŭ, asabliva ŭkrainskaha, bielaruskaha i narodaŭ kaŭkazkich, jakija ŭžo dvaccać hadoŭ u kryvavych mukach baroniać svajo pryrodnaje prava na samaaznačeńnie. Jak u siaredniaj Eŭropie, taksama i tam na eŭrapejskim ŭschodzie — u imperyi SSSR, ani ŭnutranaja militarnaja siła, ani „adpaviednaja“ prapahanda, kab cely šviet pavieru, a z im i panjavolenyja narody, što jany dabravolna ciapier žyvuć u federacyjnym sajuzie pad sučasnaj firmaj rasiejskaj imperyi SSSR, dzie pravodzicca palityka rasiejskaj asimilacyi, — pryrodnaha prava samaaznačeńnia narodaŭ nie skasavała i nie zahlušyla. Panjavolenyja narody ŭ SSSR, u hetym liku i narod Bielaruski,

Kazioł i pastuch

Kazioł rahały, z baradoj,
Hulaŭ na pašy z hramadoj.
Spačatku — žarty, žarty —
A pośle, jak asioł, uparty
Nia tolki što byka —
Kazioł-Mikita pastucha,
ŭ ziamlu upioršy nohi,
žbiraŭsia brać na rohi.
A pośle ŭžo taki byŭ tołk,
što k nočy cely połk
Na bujnaha Kazła žbirali,
Jak ŭ chleŭ dabytak hnali.

Až raz pastuch, prypiorty ŭ plot,
Ratujučy žyvit,
Na žartach nie paznaŭšyś,
ŭ haračcy razahnaŭšyś,
Jak hvaznuŭ ŭ łob dubinaj
Pa mudraści kažlinaj —
Dyk kurta naš, jak loh,
Kaściej sabrać nia moh!

—o—

Chto jak kazioł badziecca —
Na horšaha narviecca.

V. Advažny.

svajho pryrodnaha prava na samaaznačeńnie nie zraklisia i ŭščiaž imknucca da svajho samastojnaha bytu, damahučysia realizacyi prava samaaznačeńnia.

Čamu heta tak?

Viedama, što mnohija bielarusy kataliki, sialanie, ličać siabie palakami: bo jany Źhadavanyja na polskaj kultury, a ciapier, vidualy niaprychilnaść da bielaruskaści i čujučy: „my naród polski“, — ničoha dziŹnaha, što hetak dumajuć. Tym bolš, što jany časta miašajuć jašče razam i relihiju i narodnaść i dziaržaŹnaść. Pry takich abstavinach trudna ad ich spadziavacca bielaruskaj šviedamaści.

Ale bolš dziŹnym moža zdavacca toje, čamu heta niekatoryja bielarusy ludzi z adukacyjaj, ludzi intelihientnyja, ludzi majučyja jakujuści dolu krytycyzmu — taksama ličać siabie palakami? Čym heta vytłumačyć?

Moža jany heta robiać dla kavałka chleba, a moža dla ludzko-ha voka? Ci moža jany, choć z adukacyjaj, ale jany vučanyja pieravažna kožny Ź svajej specyjalnaści, a što da narodnazŹstva, asabliva što datyčyć paznańnia Bielaruskaha narodu, to jany tut trymajucca niejkich pamyłkovych pahladaŹ na žyćcio narodnaje?

Mahčyma, kali nie adna, to druhaja tut zachodzić pryčyna. Ale što-ž! Ludzi, jak ludzi — majuć svaje słaabaści.

Niekatoryja (heta datyčyć pieravažna sialan) nie pryznajucca da bielaruskaści, ale pryvodziać takija niedarečnyja dokazy, jak napr.:

„čamu bielarusy nia majuć svajej dziaržaŹnaści“.

Jany jduć za hołasam tych, katoryja zusim nie pryznajuć bielarusau, jak asobnaha narodu, a na bielaruskuju movu kažuć, što heta tolki „gwara“. Vidać, jany ličać bielarusau častkaj polskaha narodu, jak napr. takich mazuroŹ.

Čto tak dumaje, toj mocna mylajecca, bo narod bielaruski i krystalizavaŹsia z asobnych daŹniejšych slavijskich plamionaŹ i skrytalizavaŹsia jon u asobny narod, katory pryńiala nazyvauć **bielaruskim**.

Ale niekatoryja hetaha nia viedajuć, ci nia choćuć viedauć. Bo nia tak jašče daŹno, užo pa vajnie, zdaryłasia mnie čytać u adnej pravincyjanałnaj polskaj haze cie taki skaz: „narody kresŹwoschodnich nie sę jeszcze skrytalizovani pod względem narodo-wościowym“.

Voš-ža taki skaz ražminajecca z praŹdaju. Sprava majecca zusim inačaj. Na hetych „kresach wschodnich“ žyvuć u pieravažajučaj svajej bolšaści na poŹnačy bielarusy, a na paŹdni ukraincy. Narody bielaruski i ukrainski užo **skrytalizavalisia** i to nie za našych časaŹ, a užo davoli daŹno. Heta stałasia značna daŹniej, čym jany stali tak, ci hetak nazyvacca; bo kožnaja reč upierad jana musić być, a potym užo atrymoŹvauć jaze nazoŹ.

Niekatoryja musić zabyvajuć, što narod nia jość niešta takaje

skamianiełaje, a jon krystalizujecca, paŹstaje, atrymoŹvauć nazoŹ, ražvivajecca, žyvie i pamiraje. I heta jość adna z pryčyn, što niekatoryja bielarusy nazyvajuć siabie imiem narodaŹ starejšych, dužejšych — nazyvajuć siabie ci to palakami, ci rasiejcami. Da taho-ž, kali ličyć bielarusau katalikoŹ palakami — taksama niekatoryja buduć ličyć bielarusau pravasaŹnych — rasiejcami (a tak jano i robicca).

Tak dumać — heta vialikaja niedarečnaść, bo dvuch rodnych bratoŹ bielarusau, z katorych adzin katalik, druhi pravasaŹny — treba bylo-b ličyć tady adnaho palakom, druhoha rasiejcam?

Inšyja Źpierlisia Ź tym, što bielarusau niama i hodzi.

Ale-ž narod bielaruski jość! A što jon nia maje svajej dziaržaŹnaści, ci toje, što jon ražviŹsia krychu pažniej, čym narod rasiej-ski i polski, ci toje, što jašče mnohija z bielarusau nia majuć nacyjanałnaj šviedamaści — heta Źsio adnak nia značyć, što narodu bielaruskaha niama.

D. Aniško.



Tyja, da čyich ruk nie dachodzić „Chr. Dumka“ z dadatkam „Zorka“, niachaj biezadkladna składajuć na poščie „reklamacyju“, a kali-b i heta nie pamaħo, tady niachaj ab hetym paviedamlajuć redakcyju.



AD. STANKIEVIČ

Bielaruski Chryścijanski Ruch

Historyčny narys.

R A Z D Z I E Ł IX.

27)

Z šyrejšaj dziejnaści BChD.

§ 2. — „Krynica“ i „Bielaruskaja Krynica“.

Vydaviećtva „Krynicy“ užo bylo naładžana Ź 1916 h. u Pieciarburzie. Kala hetaj tady spravy rupiŹsia ks. F. Abrantovič, ciapierašni Apostalski Administratar u Charbinie. Pačala-ž adnak „Krynica“ vychodzić na nastupny 1917 h. 8 kastryčnika Ź tym-ža Pieciarburzie. Da kanca hetaha hodu vyjšla jaje 6 numeroŹ.

Ź nastupnym 1918 hodzie vyjšli „Krynicy“ tolki try numary: u tym-ža Pieciarburzie dva i adzin u Miensku. Ciažkija časy vajny i revalucyi čaściejšamu vychadu hetaha časapisu nia spryjali.

Ź 1919 h. Ź žniŹni miesiacy, užo Ź Vilni, „Krynica“ adžyła i pačala vychodzić nanova. Da kanca hetaha hodu vyjšla jaje tut 12 numeroŹ.

Dalejšy vychad „Krynicy“ Ź h. 1920 adbyvaŹsia z pieraryvam. Ź pieršaj pałovie lipnia Vilniu zabrali balšaviki. Vydaviećtva „Krynicy“ spyniłasia na numary 14. Pašla-ž vychadu z kraju balšavikoŹ, pačakaŹšy niekalki miesiacaŹ, u śniežni, „Krynica“ pačala vychodzić dalej. Ad pieraryvu da kanca hodu vyjšla jaje jašče tolki dva numary. Takim čynam za 1920 h. „Krynicy“ bylo numaroŹ 16.

Hod 1921 dla „Krynicy“ Ź peŹnym značeńni byŹ ščašliviejšym. Za hety hod časapis hety značna akrep: vychodziŹ čaściej, stalej, a tak-ža vidočna užo vyrablaŹsia i Ź sensie ideovym. Źsich numaroŹ vyjšla 32. Ale na hetym numary „Krynicy“ spatkala niaščaście: polskija Źlady „Siaredniaj Litvy“ vychad hetaha časapisu spynili. Pryčynaj dla hetaha Źladam pasłužyŹ artykuł u tym-ža № 32 „Ab Sojmie Ź Vilni“. Za hety artykuł, aprača spyneńnia „Krynicy“, byla jana jašče aštrafavana na 10 tys. polsk. mrk. Ź 1921 h. Palaki hatavalisia da vybaraŹ u Vilenski Sojm, rychtavalisia da dałučeńnia našaha kraju da Polščy biez zaščiarohaŹ. „Krynica“ z takoj centralistyčnaj palitykaj jaŹna zmahałasia. Dziela hetaha vydaviećtva jaje bylo spyniena. Dla vykazańnia Ź spravie Vilenskaha Sojmu bielaruskich dumak byla jašče Ź tym-ža 1921 h. vydana

Śv. Ajciec ab adnosinach Kaścioła da matarjalnaj kultury.

Śv. Ajciec padčas pryńiaćcia niadaŭna pradstaŭnikoŭ Rymaskaj Roty (Sudu Apostalskaj Stalicy) skazaŭ pramovu ab upłyvach Katalickaha Kaścioła na žyćcio matarjalnaje ludziej.

Śv. Ajciec adznačyŭ, što hałoŭnym arhumantam kamunizmu prociŭ katalicyzmu źjaŭlajecca ćvierdžańnie, byccam Kaścioł z usim nia cikavicca tym dabrom, jakoje patreŭ naje čaławieku ŭ žyćci dačasnym. Praŭda — śćviardža je Papiež — što hałoŭnaj metaj kaścielnaha pravadaŭstva jość dabro ludzkich dušaŭ, pavodle ŭstanauieńnia Najvyšejšaha Pravadaŭcy, katory skazaŭ „Šukajcie prad usim Vaładarstva Božaha“. Ale adnačasna Najvyšejšy Vučyciel dadaŭ: „A ūsio inšaje budzie vam dadana“. Chryścijanstva nie zabaranijaje čaławieku canić bahaćci matarjalnaja pavodle sapraŭdnaj vartaści, padparadkavajučy ich adnak dabru wiečnamu i naležna z takoj acenaj imknucca da ich asiahnienńia. Chryścijanskaja etyka nia tolki nie zabaranijaje ūsiałakich padobnych imknieńniaŭ, ale hetkija imknieńni stavić u peŭnaj miery jak abaviazak.

Kaścioł nie adharadžaje čaławieka ad śvietu, ad jaho via-siella i ščaćcia, nie vymahaje razryvu lučnaści z im, choča tolki pastavić vyšej pryncyp ludzkoaha ducha za materyju. Katalicyzm

znaje žyćcio, znaję najbołš adarvany mistycyzm z ćviordaj praktykaj. Ci-ž Kaścioł jość voraham postupu matarjalnaha? Ci-ž Kaścioł nie pasyła je i ciapier misyjanaraŭ da dzikich ludziej, kab niešli im razam z relihijaj bahaćci kultury? Ci-ž i ciapier nie źjalajucca misyjanary prapahatarami cyvilizacyi ŭ Afrycy, Azii, Aŭstralii, Amerycy? Taksama i ŭ našych krajoch Kaścioł robić vialiki ūplyŭ na matarjalnuju kulturu, zabaviazvajučy tasavacca da pryncypaŭ maralnych u zdabyvańni bahaćcia. Tak-ža i ŭ spravach ekanamičnych katalik jość volny i niezaležny, padlahaje Kaściołu tolki ŭ spravach datyčaćych zbaŭleńnia dušy, viery i maralnaści. Ŭva ūsim inšym moža rabić usio, što jamu padabajecca, kali heta nia budzie supiarečna z pryncypami relihii i maralnaści. Mylajucca ludzi kažučy, što navuka Kaścioła paciašaje tolki tych, što adraklisia žyćcia na ziamli, bo jana daje radaść čaławieku nia tut, nie na ziamli. Hetkaje ćvierdžańnie fałšyvaje. Naadvarot, — sapraŭdnaje paniaćcie navuki Kaścioła pierakonvaje, što siarod roznarodnych filozafičnych i relihijnych systemaŭ, niama bołš žyćciovaaha śvietahladu za śvietahlad chryścijanski.



Z biełaruskaha žyćcia

„Ŭ čeść 950-hodździa Chryšćenia Biełarusi.“ Pad hetkim nazovam vyjšla asobnaj brašurkaj pramova Ks. Ad. Stankieviča skazanaja na nabaženstvie ŭ kaść. śv. Mikałaja, jakoje adpraviŭ a. M. Maskalik z nahody jubileju 950-hodździa chryścijanstva ŭ Biełarusi. Brašurka kaštuje 10 hrašoŭ, z pierasyłkaj 15. Hrošy možna prysyłać paštovymi značkami.

Ŭ studentaŭ. Biełaruski Studencki Sajuz zakrataŭsia kala pracy: adbyvajucca zborniki i narady, a tak-ža rychtujecca „Studencki šlach“, dadatak da „šlachu Moładzi.“ Ŭ Sajuz upisvajucca novaja siabry.

Zaduški. Biełaruskaja moładź i hramadźianstva ahułam, za prykladam minułych hadoŭ, na Zaduški a 17 hadzinie adviedvaje mahiły na Rośsie zaslužanych Biełarusiaŭ. Zbornika na mahile Kaz. Svajaka.

Usiakuju biełaruskaju knižku, **KALENDARY,** hazetu najtaniej i najchutčej dastaniecie ŭ biełaruskaj

Kniharni „Pahonia“

Wilno, Zavalnaja vulica № 1.
Katalog biełaruskich knižak, na žadańnie, vysyłajecca darma.

adnadnioŭka 25.XII pad nazovaj „Biełaruskaja Krynica“. Takim čynam za 1921 hod usich numaroŭ „Krynicy“ vyjšla 33.

Ŭ 1922 h., pašla dałučeńnia našaha kraju da Polšcy i pašla likvidacyi „Siarednij Litvy“ i jaje ūłady, u miesiacy vieraśni „Krynica“ pačala vychodzić uznoŭ. Byŭ heta čas pryhatavańnia da vybaraŭ u Polski Sojm u Varšavie. Biełarusy tady jšli razam z blokam usich nacyjanalnych mienšaściaŭ u Polšcy. Usich numaroŭ „Krynicy“ da kanca hetaha hodu vyjšla 11. Zmiest ich usich, z małymi vyniatkami, pieravažna ahitacyjna-vybarny.

Dalej „Krynica“ vychodziła ŭ nastupnym liku: u 1923 h. vyjšla jaje 16 numaroŭ, u 1924—38, u 1925 — 48, u 1926 — 46, u 1927 — 52, u 1928 — 59, u 1929 — 38, u 1930 — 33, u 1931 — 43, u 1932 — 45, u 1933 — 46, u 1934 — 48, u 1935 — 48, u 1936 — 52 i ŭ 1937 — 4. Za ūsie razam uspomnienija haŭy vyjšla „Krynicy“ 697 numaroŭ.

Nieadrečy było-b tak-ža pry hetaj nahodzie znać lik ekzemplaraŭ, lik usich paasobnych štuk „Krynicy“ ūsich numaroŭ za ūspomnieny čas. Voš-ža ścisłych dadzienych, na žal, u hetaj sprave nia majem. Ale za toje majem prybliznyja. „Krynicy“ drukavaliasia: śpiarša 300 štuk kožnaha numaru, pašla

500, 700—800, 1000, urešcie 2—3 tysiačy, 4—5 tys. a padčas vybaraŭ vychodziła 10 tysiač. Rachujučy takim čynam siarednim likam pa tysiačy štuk kožnaha numaru (697×1000) atrymajem całkom vialikuju sumu: 697,000 ekzemplaraŭ. Hetulki pryblizna štuk „Krynicy“ da pač. 1937 h. razyjšlosia siarod biełaruskaha narodu, viadučy jaho da adradžeńnia, da lepšaha žyćcia.

Ličby hetyja sapraŭdy vartyja ūvahi. Hetkaj ličby numaroŭ (nia ličacy, viedama, biełaruskich bałšavickich štodzieńnikaŭ), nie dasiahła ni adna z dasiuleńnich biełaruskich narodnych hazet. Napryklad „Naša Niva“ (1906—1915) daciahnuła niešta tolki da 450 numaroŭ. Slovam, „Biełaruskaja Krynica“, siarod biełaruskaj presy, u biełaruskaj adradženskaj pracy i viekam i likam zajmaje adno z najbołš pačesnych miascoŭ.

Ideovy charakter „Krynicy“ śpiarša byŭ narodnicki, kulturna-prašvietny na hruncie katalickim. Ŭ pieršych hadoch svajho isnavańnia „Krynica“ jašče nia mieła badaj nijakaha palityčnaha kirunku.

Ŭ 1921 h. „Krynica“ pad uplyvam, vidać, polskaj akcyi za dałučeńnie našaha kraju da Polšcy biez zaściarohaŭ, užo prybiraje palityčnuju afarboŭ-

U Litvie

Drennych haspadaroŭ buduć vyhaniać z haspadarki.

Sojmu ũručany duža važny dla haspadaroŭ sialan prajekt zakonu, jaki chutka budzie pryniaty i ũvojdzie ũ žyćcio. Hety zakon maje na mecie ũparadkavańnie ziamielnaj haspadarki. Pavodle jaho, haspadar ziamli, biaz uvahi na toje, ũlašnik jon ci arandar, budzie pazbaŭleny ziamli, kali z pryčyny pjanstva, hultajstva, nieparadačnašci, apuskliwašci abo dzieła jakich inšych bŕahich pryvyčak drena haspadara.

Hetkim bŕahim haspadarom špiarša budzie зробlena ũvaha, prašciaroha. Kali-ž toj, da kaho hena prašciaroha budzie škiravana, praz dva hady nie papravicca i dalej haspadaryć budzie niadobra, — akružny ziemski kamisar ab hetym daniasie ũ hipateku, dzie henaha bŕahoha haspadara buduć spynieny pravý na ziamlu, na jakoj jon haspadaryć.

Pašla hetaha heny haspadar užo nia budzie mahčy svajej ziamli addać u arendu, pradać, abo daravać. Ziemski kamisar takuju spravu pieradašć u adumysłovuju komisiju. Hetaja komisija moža pakinuć taho haspadara na ziamli, kali budzie ũvažać, što jon jašče papravicca, moža tak-ža dać jamu jašče adzin hod času dla ũparadkavańnia haspadarki, kali ũbača, što haspadar sapraŭdy pa-

praŭlajecca, a moža tak-ža ad jaho zusim adniać ziamlu i pieradać žoncy, a kali ad žonki adymajecca, — mužy abo jakomu, choć-by i dalejšamu, svajaku, kali taki viedamy jak dobry haspadar i sialanskaj haspadarkaj choča zaniacca. Akančalna hetaja komisija budzie navat mahčy ziamlu bŕahoha haspadara pradać, ad arandara navat pierad terminam adniać i addać ũlašniku abo inšaj asobie.

Komisija, pastanaviŭšy adniać ziamlu, ustanović canu ziamli. Kali-ž ziamla pradasca, tady, pazbaŭleny hetaj ziamli, haspadar, atrymlivaje nia bolš jak 2,5 prac. dažyvoťna ũ hod ad vartašci cany, a kali ziamla pierajšla na muža, žonku, ci na svajaka, tady asoba, pazbaŭlena ziamli, atrymaje ũtrymańnie dažyvoťna, a jaho časci spadkabierniki hrašyma atrymajuc stolki, skolki im naležyła-b, kali b ũlašnik pamior.

Hetak ahaľam maje vyhladać heny zakon. Jaho haľoŭnaja meta — nie dapušćić, kab marnavaľasia i nišćyľasia sialanskaja haspadarka, i kab na jej haspadaryŭ toj, chto sam budzie mieć z jaje karyšć i inšyja.

(„Ukininkas“ № 22).

U Ukraincaŭ

Ukraincy i vybary. Usie ukrainskija palityčna-hramadzkija kirunki, aprača UNDO, u vybarach u polski parlamant ũčasčia nia prymajuć. UNDO maje na vybarnych špiskoch 15 kandydataŭ.

Sud za prynaležnašć da OUN. Hetymi dniami adbyŭsia ũ Lvovie vialiki sudovy proces, u jakim za prynaležnašć i dziejnašć u tajnaj arhanizacyi OUN (Orhanizacyja Ukrainskich Nacyjanalistaŭ) zasuďžana 20 asob na karu ad 11 da 2 hadoŭ turmy.

Ukrainskija i polskija demanstracyi ũ Lvovie. Polskaja presa padaje, što ũ minulym tydni byli ũ Lvovie ũkrainskija demanstracyi, a pašla byli prociŭ ukrainskija demanstracyi polskija.

Kanfiskata ũkrainskaj presy. U minulym tydni ukrainskija hazety vychodzili pašla kanfiskaty z vialikimi łysinami.

Vysialeńnie pravastaŭnych šviašćeńnikaŭ. Administracyjnaja ũľady vysielili z pravastaŭnaj parafii ũ Sidliškach na Choľmšćynie šviašć. Špirydona Łazuna, a na Padlašci z Kobylan šviašć. Ivana Jaciuka.

Jošć u nas takija padpišćyki, jakija musić i zabyľisia ab tym, što jašče nam nia ũsio abo časam i ničoaha nie zapľacili za hazetu. Voš-ža čas parupicca i zapľacić. Mnohija damahajucca, kab „Chr. Dumka“ staľasia tydņiovikam, a jak-ža heta zrabić pry takoj nieakuratnašci?! Dyk prosim piašpiašycca. Numar našaha konta 63.

ku, baroniačy samadziejnašci kraju, upaminajučysia dla jaho terytoryjalnaj aŭtonomii.

Z hetkim palityčnym namieram „Krynica“ ũznaŭľaje svaju pracu pašla niekatoraha pieraryvu, uvosieni 1922 h., kali rychtavalisia vybary ũ Polski Sojm.¹⁾

U 1923 h., kali BChD hŕybiej braľasia za arhanizacyjnju pracu i za raspracoŭku palityčnej ideologii, „Krynica“ ũžo snuje ideały ab niezaležnaj Bielarusi.²⁾

U 1926 h., šviatkujučy dziesiatyja ũhodki svajej pracy, „Krynica“ ab sabie miž inšym hetak piša:

— Kruh dziejnašci našaj časopisi nia vyklučaje, praŭda, bielarusau pravastaŭnych, ale abymaje pradusim bielarusau katalikoŭ. Zbudzić ich z viakovaha nacyjanalnaha snu, navučyć lubić i šanavać svajo rodnaje, a tak-ža baranić siabie ad ucisku palityčnaha, hramadzkaaha i relihijna-kulturnaha, apirajučysia ũ hetym zmahańni na asnovy chryšćijanskaj navuki — voš tyja haľoŭnyja mety, jakija dziesiac hadoŭ tamu staŭľala sabie redakcyja „Krynicy“...

Pieršyja dva-try hady „Krynica“ pradusim bu-

dzila ũ bielaruskich masach pačućcio narodnaj šviedamašci, pačućcio ũľasnaha honaru j pašany samych siabie, pavoli staŭľajučy prad imi poŭny ideal narodnaha žyćcia. Praca takaja „Krynicy“ išla tuha, ale jšla ũ pierad, pašyralašia i pahlybalašia. Štoraz to bolšy lik padpišćykaŭ, bolšy lik karespondentaŭ i supracoŭnikaŭ, štoraz bolšaje ũ masach zrazumieńnie staŭľanych redakcyjaj ideaľau, — bylo jasnym dokazam, što ziernie kinutaje na bielaruskuju nivu abychodzie i runieje.

Šviatkavańnie 10-ych uhodkaŭ isnavańnia „Krynicy“ paćviardziła ũsio heta, jak nia treba lepš. U šviatkavańni pryniali ũčasćie pradstaŭniki ad vializarnaj bolšašci pavietau bielaruskich ziamiel pad Polščaj. Z hutarak i vystupleńniaŭ hetych ludziej bylo vidać, što jany ũžo ũzhadavany „Krynicaŭ“. U praciahu 10-cioch hadoŭ, pašyranyja „Krynicaŭ“ ideały, prynialisia da ich, jak najlepš. A pradstaŭniki hetyja — heta-ž viaskovaja intelihiencyja, heta mazhi i serca šyrokich sialanskich sľajoŭ.

Siarod supracoŭnikaŭ i pryčilnikaŭ bylo niekalki i bielarusau pravastaŭnych. Takim čynam haľoŭnaja meta „Krynicy“ — nie razdzialać, a zľučać usich bielarusau u vadnu narodnuju siamju, choć u maľoj miery, ale tak-ža ũvachodzić u žyćcio.

1) Ad Redakcyi „Krynica“ № 1, 1922.

2) Šlach i meta „Krynicy“ (№ 1, 1923) i Ab sabie samoj („Krynica“ № 1, 1924).

U byušaj Čechasťavaččynie

Pierabudova.

Pašla pastanovy vialikadziaržaŭ — Anhlii, Niamieččyny, Francyi i Italii — čechasťavackaja respublika terytoryjalna značna zvužilasja. Niamieckaje vojska ŭžo zaniało sudecki kraj, polskaje vojska zaniało terytoryju šlonska za Olzaj, a za terytoryju z vuharskim nasielnictvam miž Čechasťavaččynaj i Vuhryjaj adbyvajucca pierahavory, jakija davodziać da vostraha sporu abiedźvie dziaržavy. U hranicach čechasťavackaj respubliki astajucca: aŭtanomnaja Sťavakija, Zakarpackaja Ukraina i Čechi.

Federacyja Čechii, Sťavakii i Zakarpackaj Ukrainy.

Premjer uradu i namiešnik prezidenta čechasťavackaj respubliki hien. Syrovy publična pa radyjo zajaviŭ, što česki narod prystupaje ŭžo da arhanizacyi svajej dziaržavy na hetkich padstavach: na dobrasusiedzkim sužyćci z inšymi dziaržavami i novaj nutranaj palitycy. „Budziem ciapier žyć na mienšaj terytoryi — zajaŭlaje hien. Syrovy — ale na svajej ŭłasnaj. Novaja čechasťavackaja respublika budzie apiracca na Čechii, Sťavakii i Zakarpackaj Ukrainie“.

Z hetaha vidać, što čechasťavacki ŭrad maje kiravacca ŭ nutranaj palitycy da stvareńnia i za-

macavańnia čecha-sťavacka-zakarpacka-ukrainskaj federacyi.

Aŭtanomija Sťavakii.

Sťavakija ŭžo źjaŭlajecca aŭtanomnaj krainaj z svaim ŭłasnym uradam. Supolnaja z čechami tolki palityka zahraničnaja, vajna i finansy. Škada, što nie dačakaŭ hetaha ks. Hlinka, jako ha spoŭnilisia plany i praca.

Aŭtanomnaja Zakarpacka-Ukrainskaja respublika.

Ŭ sobotu 8 kastryčnika 1938 h. paŭstała aŭtanomnaja ŭ hranicach Čechasťavaččyny Zakarpackaja Ukrainskaja respublika. Ŭ hety dzień paŭstaŭ pieršy ŭrad Zakarpackaj Ukrainy, zložany z piacich ministraŭ i abniaŭ vykanaŭčuju ŭladu ŭ Zakarpackim Ukrainskim kraju. Zakarpackaja Ukraina maje takija-ž pravy, jak i Sťavakija.

Zakarpackaja Ukraina — eŭrapejskaj problemaj.

Paŭstańnie aŭtanomnaha ŭradu ŭ Zakarpackaj Ukrainie vyklikała ŭ Eŭropie vialikaje palityčnaje ŭzvarušańnie, jako je hulkim recham adbivajecca ŭva ŭsiej eŭrapejskaj presie. Z hałasou hetaj presy vynikaje, što paŭstańnie Zakarpacka-Ukrainskaj aŭtanomnaj respubliki spyniaje novyja palityčnyja plany niekatorych dziaržaŭ, u vialikaj miery komplikujućy novy palityčny ŭklad u Eŭro-

pie, stvarajućy padstavu da dalejšaha raźvićcia ideału samaaznačeńnia narodaŭ praz siaredniuju Eŭropu ŭ kirunku SSSR.

Da spravy hranicy miž Polščaj i Vuhryjaj.

Vuhryju ad Polščy addzialaje Sťavakija i Zakarpackaja Ukraina. Kab stvaryć supolnuju hranicu miž Polščaj i Vuhryjaj, treba ŭlučyć, kali nie abiedźvie hetyja aŭtanomnyja respubliki, dyk prynamsi Zakarpackuju Ukrainu, abo ŭ hranicy Polščy, abo ŭ hranicy Vuhryi. Polskaja presa i ahulam polskaja palityka imknučysja da hraničnaha zblieźńnia Polščy z Vuhryjaj, nia stavić damahańnia pryłučeńnia da Polščy ani Sťavakii, ani Zakarpackaj Ukrainy, a tolki radzić hetym krainam zlučycca z Vuhryjaj.



Časta zdarajecca, što mnohija našy padpiščyki nie atrymlivajuć, abo atrymlivajuć nieakuratna „Chr. Dumku.“ Voš-ža pakryŭdžanyja ŭ takich vypadkach ničaŭ składajuć na svajej počcie „reklamacyju.“

„Reklamacyja“ ničoŭa nie kaštuje i robicca hetak:

Nie atrymaŭ № . . . tut padać katory numar „Chr. Dumki“ i dać svoj adras. Boš ničoŭa pišać niamažna.



Na naradzie padčas śviatkavańnia našy supracouñniki i pryčhilniki vyskazalisja: za patrebu bielaruskaj narodnaj školy, za zamienu pa kaściołach i cerkvach polskaj i rasiejskaj movaŭ na movu rodnuju bielaruskuju, za hlybokuju reformu rolnuju, za patrebu ŭ žyćci narodu relihii, za pryvatnuju ŭłasnaść i ŭrešćie vykazali zrazumieńnie potreby imknieńnia da ideału poŭnaj samastojnaści bielaruskaha narodu¹⁾. —

Ad hetaha bolš-mienš času „Bielaruskaja Krynica“ (zamiest zakrytaj polskimi ŭladami „Krynicy“) pierastała być tolki orhanam katalikoŭ, a stałasja ahulna-bielaruskaj i chryścijanskaj, stałasja časapisam i katalikoŭ i pravasłaŭnych niezaležnickaha palityčnaha kirunku. Takoj jana astałasja aŭžo da svajho kanca ŭ 1937 h.

Dziela pracy katalickaj dla katalikoŭ Bielarusiaŭ u 1928 h. paŭstaŭ adumysłovy časapis „Chryścijanskaja Dumka“, jakaja vychodzić i siańnia.

8 kastryčnika 1932 h. „Biel. Krynicy“ spoŭnilasja 15 hadoŭ jaje isnavańnia. Z hetaj nahody spatykajem u jej artykul ab kanfiskatach jaje ŭladami. Voš što tam miž inšym čytajem:

„Hod 1923 prynios „Krynicy“ pieršuju kanfiskatu administracyjnymi ŭladami i 3 mies. turmy redaktaru.

Ŭ 1924 h. redaktara „Krynicy“ spatkaŭ pieršy sud za try niekanfiskavanyja numary. Ŭ hetym-ža hodzie byli tak-ža čatry kanfiskaty.

Hod 1925 prynios „Krynicy“ piat kanfiskat i prakurorski zahad ab spynieńni jaje. Takim čynam „Krynica“, na dzieviatym hodzie svajho isnavańnia, pamierla nie svajej śmierciaj. Zamiest jaje 20.IX.25 h. pačala vychodzić „Bielaruskaja Krynica“, z jakim nazovam jana praisnavała da svajho kanca. Jasna, što źmiena heta była čysta farmalnaj i što faktyčna isnavała dalej taja-ž „Krynica“.

Redaktar „Krynicy“ B. Turonak ad 1923 h. da druhaj pałovy 1925 h. mieŭ za „Krynicy“ dziesiatka sudovych spraŭ, za jakija byŭ asudžany na try miesiacy vastrohu z strymańniem kary na piat hadoŭ. Redaktar adnak turmy skaštavaŭ, bo niešta miesiac siadzieŭ da sudu. Mielat tak-ža redakcyja za hety čas nia mała hrašovych štrafaŭ.

Hod 1926 dla „Biel. Krynicy“ — heta čas ideolohičnaha šukańnia, čas abnovy taho kirunku, jakomu jana služyla. Ŭ vyniku hetaha šukańnia na bačynach „Biel. Krynicy“ pajavilasja novaja prahra-

1) „Biel. Krynica“ № 38, 1926.

Palityka

Z Polšcy.

Akančalnaje pryłučeńnie Zaloznaskaha šlonsku. Rada Ministraŭ 9 h. m. pryniała dekret Prezydenta ab pryłučeńni Ciešynskaha šlonsku da Polšcy. Ciešynski šlonsk uvachodzić u šlonskaje vajavodztva.

OZN nia budzie supracouničać z nacyjanalnymi mienšaściami. PAT z 7 h. m. padaje: U žviazku z viestkami ŭ niekatorych hazetach, što OZN (Oboz Zjednoczenia Narodowego) u vybarach supracouničaje z nacyjanalnymi mienšaściami – štab OZN-u šćviardžaje, što hetaja viestki nie praŭdzivija. OZN pravodzić svaju dziejnaść vyklučna siarod polskaha hramadzianstva.

Vyznačeńnie kandydataŭ na pasłoŭ u Sojm. Vybarnyja kalehii 13 h. m. uva ūsich vybarnych okruhach vyznačyli kandydataŭ na pasłoŭ u Sojm, na jakich 6 listapada buduć hałasavać. Siarod vyznačanych kandydataŭ pieravažajuć kandydaty OZN-u.

U SSSR.

Kamintern prociŭ Zakarpacakaj Ukrainy. SSSR biez pratestaŭ zhadziŭsia na padziel Čechasłaŭaččyny. Ciapier užo ūsie svaje siły napružvaje, kab nie dapaścić da stvareńnia niezaležnaj Zakar-

packaj Ukrainy. Kamintern daŭ zahad kamunistam u Zakarpacakaj Ukrainie, kab damahalisia pryłučeńnia Zakarpaćcia da Vuhryi i kab nijak nie zhadžalisia na stvareńnie niezaležnaj Zakarpacakaj Ukrainy.

Bunty ŭ Savieckaj Ukrainie i Savieckaj Bielarusi. Apošnimi časami pačalisia nanova vialikija bunty ŭ Savieckaj Ukrainie i Savieckaj Bielarusi. Hetym razam pačało buntavacca vojska. U Kijavie zbuntavalisia lotniki i z araplanaŭ raskidali afiški prociŭbalšavickaha žmiestu.

U Miensku nadoviačy zbuntavaŭsia ūvieš štab aficeraŭ bielaruškaha harnizonu. Aficery na ahulnym schodzie adkryta vystupili prociŭ dyktatury Stalina i damahalisia žmieny nutranaj palityki ŭ SSSR. Padčas uspakojvańnia aficeraŭ niekalki asob zabita, mnoha raniena i masova praviedzieny aryšty.

Dalejšaja „čystka“ ŭ SSSR. Kryvavyja raspravy savieckaha režymu z palityčnymi pracuńnikami balšaviki cynična nazyvajuć „čystkaj“, što abaznačaje ačyščeńnie ad varožaha elementu. Hetkaja „čystka“ adbyvajecca ŭ SSSR biezpraryŭna. Tymčasam hetych niepažadanych ludziej nie žmianšajecca ŭ SSSR, ale ūšciaž prybывaje. Apošnimi časami, jak padajuć hazety, aryštavany maršaŭ Blucher i 45 inšych hieneralaŭ.

Roznyja viestki

Sušvietny arabski kanhres. Hetymi dniami adbyŭsia ŭ Kairy sušvietny arabski kanhres. Na kanhresie było kala 2000 pradstaŭnikoŭ z usich važniejšych arabskich krajoŭ. Araby damahajucca, kab adnosna ich było tasavana prava samaaznačeńnia narodaŭ, a hetym samym Araby vystupili prociŭ tvareńnia žydoŭskaj dziaržavy ŭ Palestynie.

Žydy—nacyjanalisty za svaju dziaržavu ŭ Palestynie. Nia ūsie žydoŭskija palityčnyja partyi stajac za ūtvareńnie žydoŭskaj dziaržavy ŭ Palestynie. Za Palestynu dla žydoŭskaj dziaržavy stajac tolki nacyjanalisty-sijanisty. Nadoviačy centrala sijanizmu vydała adozvu da ūsich Žydoŭ na cełym świecie, zaklikajučy ich da baračby za ūtrymańnie žydoŭskaj dziaržavy ŭ Palestynie.

Vialikaja hrašovaja pazyčka dla Čechasłaŭaččyny. Anhielski ūrad abiacaŭ pazyčyc Čechasłaŭaččynie 30 miljonaŭ funtaŭ šterlinhaŭ (kala miljarda zł.) na haspadarčaje ūparadkavańnie pašla terytoryjalnaha raždzielu. Z hetaj pazyčki Čechasłaŭaččyna 10 miljonaŭ funtaŭ užo atrymała.

Niamiackija damahańni ŭ Polšcy. U minułym tydni premjer uradu hien. Słavoj-Składkoŭski pryniaŭ pradstaŭnikoŭ niameckaj mienšaści ŭ Polšcy b. senatarau Hasbacha i Viesnera, jakija padali svaje postulaty ŭ spraviе školnaj, adnosna zakonu ab pryhra

ma BChD, adnoŭlenaja, pieradumanaja i pamahčymašci datarnavanaja da vymohaŭ času i da patreb bielaruškaha narodu. Hod hetaj prajšoŭ biez kanfiskat.

Hod 1927 dla „Biel. Krynicy“ prajšoŭ tak-ža biez kanfiskat. „Biel. Krynica“ z hetaha hodu, pašla abnovy BChD, adznačajecca bolšaj ideolohičnaj jasnaścij u halinie hramadzka-palityčnaj, ekanamičnaj i kulturna-relihijnaj.

Hod 1928 prynios „Biel. Krynicy“ niespadzieŭki: aŭ siem kanfiskat i ŭ śniežni miesiacy viedamuju zabaronu Arcyb. Jałbžykoŭskaha katalikom čytać jaje“.1)

U 1929 h. redaktaram „Biel. Krynicy“ stašusia J. Paźniak i byŭ im aŭ da pač. 1936 h. Pašla byŭ redaktaram Ad. Dasiukievič aŭ da spynieńnia časapisu. Dalej sprava kanfiskataŭ vyhladaje hetak: u 1929 — 2 kanfiskaty, u 1930 — 5, u 1931 — 5, u 1932 — 3, u 1933 — 5, u 1934 — 5, u 1935—4, u 1936 — 11 i ŭ 1937 — 1. Usiaho razam za ūvieš čas svajho isnavańnia „Krynica“ mieła 58 kanfiskataŭ. Redaktar J. Paźniak mieŭ da 35 redaktarskich sudovych spraŭ, za niekatoryja z jakich byŭ apraŭdany, a za mnohija asudžany na štrafy i na aryšty.

Redaktar Ad. Dasiukievič mieŭ tak-ža niekalki sudovych spraŭ; u apošniaj z ich atrymaŭ 6 miesiacaŭ turmy z strymańniem kary.

Darečy tut budzie tak-ža adciemić, jak BChD adnosiłasia da spravy šryftu. Znajomimsia z hetaj spravaj pišučy ab „Krynicy“, bo-ž vyrašeńnie spravy hetaj pradusim u „Krynicy“ i vyjaŭlajecca, jakaja ad 26.X.1929 h. pačalašia drukavacca i łacinkaj i hraždankaj, pry tym badaj bolš hraždankaj.

Dakładna ūsiu hetu spravu apisvaje „Biel. Kr.“ ŭ dvuch numaroch 29 i 30 1929 h ŭ artykulach: „Treba pašyryć hraždanku“ i „I kirylca i łacinka“. U hetych artykulach „Biel. Kr.“ dachodzić da vynu, što ŭ imia nacyjanalnaj jednašci Bielarusy pavinny znać i łacinku i hraždanku i što samoj „Biel. Kr.“ naleža adhetul drukavacca i tak i hetak.

Pašla hetaha CK—BChD pastanaviŭ pisac „Biel. Krynicu“ i hraždankaj i łacinkaj.

Na zakančeńnie treba jašče stoŭ skolki skazać ab niekatorych, prynamsi najbolš typovych, varožych adnosinach da „Krynicy“. Biarom dva zdareńni, abodva z 1921 h. Pieršy — heta skarha ŭ Rym polskich nacyjanalistaŭ na biskupa J. Matuleviča z tej pryčyny, što jon nie zabaraniaje „Krynicu“ vychodzić u świat. Skarha taja z Rymu była prysłana

1) 15-ya ūhodki „Krynicy“. („Biel. Kr.“ № 34, 1932)



Žadajuć svajej movy.

v. Kavali kala Małoj Bierastavicy. U našaj vioscy sapraŭdnych kavaloŭ tak jak i niama, ale ludzi ŭ nas zdarovyja i roslyja, dyk heta i dobra, što vioska naša Kavalami zaviecca. Ciažkoje ŭ nas žycio, vuzienkija našy pałoski i zarabotkaŭ niama, marnujem my svaje čalaviečyja siły i žyviom aby dzień da viečara! Niekatoryja z našych chodziać na rabotu ŭ dvor Małuju Bierastavicu. Ale tam zarabotki heta kapla ŭ mory. Usia naša vioska abrabiła-b hetkich piać dvaroŭ! U našu viosku časta palicyjanty zahladajuć. Nas kruhom prazyvajuć radykałami.

Blizka nas jość carkva i kaścioł i my tudy chodzim. Ale biełaruskaha tam niama ničoha. Užo hdzie, jak hdzie, ale ŭ Małoj Bierastavicy pa šviatyniach kaniečna

ničnaj pałasie, ab patrebie roŭnaści niemieckaha robotnictva i ab spravach kaścielnych.

Niemcy damahajucca aŭtanomii i ŭ Alzacyi i Lotarynhii. Hazety padajuć, što ŭ francuskich pravincyjach, u Alzacyi i Lotarynhii tamašnja niemcy pačali damahacca aŭtanomii.

navučaŭnie św. viery pavinna adbyvacca i pabiełarusku!

F. B.

Цяжкая мэліярацыя.

Чэрэса, Браслаўскага пав Сяляне нашы ўсімі сіламі імкнуча да таго, каб палепшыць свой быт; да гэтага імкненьня далучаюцца так-жа і самаўрады, праводзячы асушкі балот і загаспадараваньне на няўжытках. У некаторых мясцох праца гэта зьяўляецца патрэбнай і карыснай, а ў некаторых яна ёсьць патрэбна так, як сабаку пятая нага. Але, ня глядзячы на гэта, мэліярацыя адбываецца ўсюды і, замест палёгкі, яна кладзец на плечы сялян часта лішні цяжар. Напр. сёлета шмат у якіх вёсках нашай ваколіцы адбываецца гэтая мэліярацыя на мясцох высокіх, дзе ў мокрых гады ходзяць не мачаючы ног. Сяляне не маглi з гэтым пагадзіцца і падавалi скаргi да розных урадаŭ, але ўсё чулі адну песьню, што гэтакім чынам трэба паляпшаць жыцьцё сялян. Але пакуль гэтага палепшаньня сяляне дачакаюць, дык яшчэ шмат дарэмна напрацуюцца, капаючы равы на сваіх высокіх грунтох.

Селянін.

Vilenskaja chronika.

Pamiatnik marš. J. Piłsudzkamu maje być pastaŭleny na placy katedralnym.

50-hadoŭ kapłanstva I. E. biskupa-sufrahana K. Michalkieviča skončyłaŭsia ŭ minułym tydni. Pry hetaj nahodzie treba adznačyć, što biskup Michalkievič prad vajnoj pamahaŭ biełaruskaj hazecie ŭ Vilni „Biełarus.“



Paštovaja skrynka

Ks. V. S. Užo hena knižka dla Vas jość. Chutka atrymajecie, niachaj tolki padpišucca hramadzianie. Vašy artykuli ki pođuć u nastupnych numaroch.

S. U. Zamieŭt pišać da nas i traćić hrošy na marki, składajcie na poście „reklamacyi.“

Z. F. Što pišycie ŭ redakcyju, pišycie vyrazna.

M. D. Nia viedajem, ci „Chr. D.“ da vas dojdzie, bo nadta-ž niavyrazna Vy napisali svoj adras.

M. B. Adzin drukujem ciapier, a druhoje pakidajem na pašla.

A. Ch. Dobra, vysylajem. Nie zabyvajcie ab padpiscy.

A. D. Viečary doŭhija, raboty niama — vučyciesia sami i vučycie druhich.



Prysłany ŭ Redakcyju

„Oriens“ — dwumiesięcznik poświecony sprawom religijnym Wschodu. Wrzesień - Październik 1938. Warszawa.

«Дзвони» — літаратурно-навуковий журнал, ч. 9, 1938, Львів.

«Богословія» — тримісячник, кн. 2-3, 1938 Львів.

bp. Matuleviču nazad dziela vyjašnieńnia. Voš-ža biskup skarhu tuju pieradaŭ mnie, jak faktyčnamu redaktaru, kab ja daŭ tak-ža svaje vyjašnieńni na pastaŭlenyja ŭ skarzje „Krynicy“ zakidy. A zakidy tam byli hetkija: 1) Duch biełaruskaha katalickaha kleru supiarečny z katalickaj etykaj. 2) „Krynica“, nia hledziačy, što jość orhanam, jakim kiruje kler, krytykuje kaścielnuju ŭladu sposabam niedapuščalnym. 3) „Krynica“ ŭzbudžaе nienaviść da polskaha narodu, dziaŕžavy i polskaha ŭradu. 4) Uzbudžaе hvaltoŭnyja klasavyja antahanizmy i 5) „Krynica“ vyrazna sympatyzuje bałšavikom.

Voš-ža na hetyja, całkom niaslušnyja i vydumanyja zakidy prociŭ „Krynicy“ polskich nacynalistaŭ, mnoj było dadzienaje adpaviednaje vyjašnieńnie i ŭručana biskupu Matuleviču.

A voš druhi, nia mienš cikavy dakumant, jaki šviedča ab sapraŭdy dziŭnaj „starannaści“ adnaho polskaha ŭradoŭca adnosna „Krynicy“. Dakumant hety, napisany susim niahramatna, źmiaščajem poŭnaściu, ničoha ŭ im nie źmianiajućy:

— Starostwo Wołožyńskie
Naczelnik II Rejonu

15 października 1921 r.

Odpis
Poufne

Do p. Wójta,

№ 776—I
m. Naliboki

gminy Baksztańskiej

Polecam zwrócić uwagę na rozpowszechnienia czasopiśmu i w wypadkach ujawniania białoruskiej gazety „Krynica“ takową bez względnie konfiskować i przesyłać do rejonu.

M. Łojko podpis nieczytelny
St. Kancelista Naczelnik II Rejonu

Za zgodność: Steckin
Kierownik Szkoły Downarskiej. —

Urešcie hod 1936, jak užo ŭspaminałasia, prynios „Bieł. Krynicy“ vialikaje niaščaście, bo spynieńnie jaje ŭladami. Spyniŭ jaje Vilenski Akružny Sud 18.XII.36 h. na prapazycyju Vilenskaha Haradzko-ha Starasty. „Bieł. Kr.“ baraniłasia. U vyniku abarony sudovymi ŭladami było spynieńnie źniata i dziakujućy hetamu ŭ 1937 h. „Bieł. Kr.“ jašče vyjšli 4 numary. Pašla ŭžnoŭ sudovymi ŭladami była jana spyniena, ad čaho vydaviečtva škiravała spravu ŭ Kasacyju. Adtul adkazu jašče (kastryčnik 1938) niama. Apošni numar „Bieł. Kr.“ vyjšaŭ 15.IV. 1937 h. Heta niaščaście spatkała „Bieł. Kr.“ na dvacatym hodzie jaje isnavańnia. Ci sudžana jej kali jašče ŭvaskresnuć — niaviedama. Ale ŭsio byvaje.

Выбарная ардынацыя ў самаўрады

Закон аб выбарах грамадзкіх, валасных і паветавых радных з 16.VIII.1938 г. (Dz. U. Nr. 63, poz. 481).

АДДЗЕЛ I.

Выбары грамадзкіх радных.

Выбарныя камісіі.

Паясьненне: Гэты пададзел артыкулаў перадаём у скарачаны, выказваючы іх галоўныя пункты.

Арт. 8. Выбарныя камісіі ёсць двайныя грамадзкія і акружныя. Калі грамада не падзелена на вокругі, тады абыймае ўсе выбарчыя справы грамадзкая камісія. Старшыню камісіі назначае паветавы стараста з жыхароў данай грамады, а сябраў камісіі выбірае калегія валасной управы, так жа з жыхароў данай грамады. Кандыдат на раднага ў той грамадзе ня можа быць ані старшынёй, ані сябрам выбарнай камісіі.

Арт. 9. Ад прыняцця абавязку старшыні і сябры камісіі ніхто, без паважнай прычыны, адказацца ня можа. За няпрыняцце гэтага абавязку гразіць кара ад 10 да 100 зл.

Арт. 10. Сябры камісіі выконваюць свае абавязкі бясплатна. Можна трэбаваць толькі звароту коштаў праезду.

Арт. 11. Разам з сябрамі камісіі назначаюцца і іх заступнікі, якія могуць быць на ўсіх паседжаннях камісіі, але галасуюць толькі тады, калі заступаюць няпрысутных сябраў камісіі.

Арт. 12. Да важнасці пастановы камісіі трэба прысутнасці старшыні і 2 сябраў камісіі. Пастановы прыймаюцца большасцый галасоў.

Арт. 13. Выбарныя камісіі ліквідуюцца пасля заканчэння і ўправамацнення выбараў.

Сьпіскі выбаршчыкаў.

Паясьненне: Гэты пададзел перадаём у скарачаны агулам, выказваючы галаўнейшыя чыннасці.

Арт. 14. Сьпіскі выбаршчыкаў састаўляе вайт. Калі грамада падзелена на вокругі, тады для кожнага вокругу мае быць асобны сьпісак. Найдалей 15 дня пасля аб'яўлення выбараў вайт павінен пераслаць сьпіскі выбаршчыкаў старшыні грамадзкай камісіі.

Арт. 15. Аб'яўленьне выбарнай чыннасці: За 18 дзён прад галасаваннем вайт аб'яўляе ў грамадзе мясцовым спосабам аб выбарах. У гэтым аб'яўленьні падае: 1) лік мандатаў у грамадзе; 2) падзел грамады на вокругі; 3) склад камісіі; 4) лік мандатаў у кожным окрузе; 5) памешчаньне, дні і гадзіны, дзе мае ўрадаваць грамадзкая камісія; 6) дні, гадзіны і месца аб'яўлення сьпіскаў выбаршчыкаў і падавання рэкламацыяў ды паўторнага аб'яўлення гэтых сьпіскаў; 7) дні, гадзіны і месца падавання кандыдатаў; 8) лік вы-

баршчыкаў, якія маюць права падаваць кандыдатаў у вокрузе; 9) месца, дзень і гадзіна галасавання; 10) змест артыкулаў 16 і 20 закону. Калі аб'яўленьне выбараў было ня так выкананае, дык гэта была б падстава да выбарнага пратэсту.

Аб'яўленьне сьпіскаў і рэкламацыі.

Арт. 16. (1) Сьпіскі выбаршчыкаў будуць аб'яўлены ў памешчанні грамадзкай выбарнай камісіі на другі дзень пасля аб'яўлення вайтам выбараў безпрарывна ў працягу 3 дзён, найменш праз 5 гадзін у дзень.

(2) Падчас аб'яўлення сьпіскаў кожны грамадзянін, можа іх пераглядаць, рабіць з іх выписы, а асобы, што маюць права выбіраць могуць падаваць у грамадзкія выбарныя камісіі рэкламацыі.

Арт. 17. (1) Рэкламацыі можна падаваць з прычыны: 1) прапушчэння таго, хто мае права галасаваць, 2) упісаньня таго, хто ня мае права галасаваць.

(2) Рэкламацыя падаецца пісьменна, або вусна ў пратакол з выясьненнем прычыны.

(3) Грамадзкая камісія разглядае рэкламацыю безадкладна; у патрэбе камісія можа трэбаваць прадлажэння або дапаўнення довадаў.

Арт. 18. Грамадзкая камісія, разгледзіўшы рэкламацыю з прычыны неўпісаньня ў сьпіскі таго, хто мае права галасаваць:

1) упіша ў сьпіскі выбаршчыкаў або 2) паведаміць асобу, няўпісаную ў сьпіскі, што рэкламацыю адкідае.

Паясьненне: Гэты артыкул перадаём у скарачаны

Арт. 19. Адносна рэкламацыяў з прычыны ўпісаньня ў сьпіскі асоб, што ня маюць права галасавання, камісія сьцьвердзіўшы факты, або выкасоўвае із сьпіскаў тыя асобы, або адкідае рэкламацыю і аб гэтым паведамляе заінтэрасаваных. Заінтэрасаваная асоба мае права падаваць у камісію ў працягу 2 дзён спраціўленьне і выясьненне.

Арт. 20. (1) Грамадзкая выбарная камісія найпазьней 3-га дня пасля тэрміну, прадбачанага ў арт. (1) зробіць у сьпісках выбаршчыкаў зьмены, што паўсталі з прычыны рэкламацыяў, ад таго часу сьпіскі выбаршчыкаў будуць прызнаны, аканчальна ўстаноўлены і ўжо тады ня можна ў іх рабіць ніякіх зьменаў.

(2) Галасаваць будуць мець права толькі тыя асобы, што ўпісаны ў аканчальна ўстаноўлены сьпісак выбаршчыкаў.

(3) У выпадку падзелу грамады на выбарныя вокругі, старшыня грамадзкай выбарчай камісіі перашле прад днём галасавання і пасля апублікавання, аб якім кажа арт. 26, старшыням акружным выбарных камісіяў сьпіскі выбаршчыкаў даных акругоў.

(д. 6.).



„Chr. Dumka“ wychodzić: 1, 10 i 20 koźnaha miesiaca.

Padpiska na hod — 3 zł., na paŕhodu — 1 zł. 50 hr., na try miesiacy — 75 hr. Cana asobnaha numeru — 10 hrašoŭ. Adrys Redakcyi i Administracyi: Wilnia (Wilno), Zawalnaja vul. № 1—2.

Adkazny redaktar V. JERMALKOVIČ

Vydaviec KS. AD. STANKIEWIČ

Bielaruskaja Drukarnia im. Fr. Skaryny, Vilnia, Zawalnaja vul. № 1.